



**ПОСТАНОВЛЕНИЕ**

2020 ел, 27 март

г.Казань

**КАРАР**

№ 223

Татарстан Республикасы Министрлар Кабинетының «Татарстан Республикасында яңа коронавирус йогышлы авыруы таралуны булдырмау чаралары турында» 2020 ел, 19 март, 208 нче карарына үзгәрешләр кертү хакында

**Татарстан Республикасы Министрлар Кабинеты КАРАР БИРӘ:**

1. Татарстан Республикасында яңа коронавирус йогышлы авыруының алга таба таралуын кискәтү максатларында һәм Россия Федерациясә Хөкүмәте Рәисенәң 2020 елның 26 мартындагы ММ-П12-2363кв номерлы йөкләмәсә нигезендә Татарстан Республикасы Министрлар Кабинетының «Татарстан Республикасында яңа коронавирус йогышлы авыруы таралуны булдырмау чаралары турында» 2020 ел, 19 март, 208 нче карарына (Татарстан Республикасы Министрлар Кабинетының 2020 ел, 25 март, 218 нче карары белән кертелгән үзгәрешләрне исәпкә алып) түбәндәгә үзгәрешләрне кертергә:

1 нче пунктны түбәндәгә редакциядә бәян итәргә:

«1. Татарстан Республикасы территориясендә, шул исәптән мәдәният һәм ял паркларында, сәүдә һәм сәүдә-күңел ачу үзәкләрендә (комплексларында), аттракционнарда һәм гражданнар күпләп йөри торган башка урыннарда гражданнарның турыдан-туры катнашында ял итү, күңел ачу, тамаша, мәдәни, физкультура, спорт, күргәзмә, агарту, реклама һәм башка шундый чаралар үткөрү, шулай ук тиешле хезмәтләр күрсәтү рәхсәт ителми дип билгеләргә.»;

түбәндәге эчтәлекле 1<sup>2</sup> – 1<sup>4</sup> нче пунктлар өстәргә:

«1<sup>2</sup>. 2020 елның 28 мартыннан 5 апреленә кадәр Татарстан Республикасы территориясендә түбәндәгеләрне туктатырга:

сәүдә, сәүдә-күңел ачу үзәкләре (комплекслары), ваклап сату базарлары (аларда урнашкан азык-төлек товарларын ваклап сатуны гамәлгә ашыручы сәүдә объектларыннан, даруханәләр һәм даруханә пунктларыннан тыш) эшләвен;

гомуми майданы 100 кв.метрдан артык булган башка ваклап сату объектлары (азык-төлек товарларын гамәлгә ашыручы объектлардан, даруханәләр һәм даруханә пунктларыннан тыш) эшләвен. Әлеге чикләү дистанцион ысул белән яки сатып алуыга илтәп бирү шарты белән сатуга карата кагылмый;

жәмәгать туклануы хезмәтләре күрсәтү объектлары (гражданның мондый объектлар урыннарына йөрмичә үзләре белән алып чыгуга хезмәт күрсәтүдән, шулай ук дистанцион ысул белән яки сатып алуыга илтәп бирү шарты белән сатудан тыш) эшләвен. Әлеге чикләү оешмалар урыннарында тиешле оешмалар хезмәткәрләренә жәмәгать туклануы хезмәтләре күрсәтүгә карата кагылмый;

гражданның турыдан-туры булуын күздә тотып торган матурлык салоннары, СПА-салоннар, косметика, массаж салоннары, солярийлар, мунча, сауна һәм мондый хезмәтләр күрсәтелә торган башка объектлар эшләвен.

1<sup>3</sup>. 2020 елның 28 мартыннан 31 маена кадәр Татарстан Республикасы территориясендә шифаханә-курорт оешмаларында (шифаханәләрдә), ел әйләнәсе эшли торган шифаханә-сәламәтләндерү балалар лагерьларында урыннар броньлауны, гражданның (хезмәт командировкаларында булган яки хезмәт максатларында юлда йөргән затлардан тыш) кабул итүне һәм урнаштыруны туктатырга.

Бу пунктның беренче абзацында күрсәтелгән оешмаларга аларда урнаштырылган затларга карата:

аларга үз-үзгә изоляцияләү өчен шартлар тудыруны һәм аларның яшәү вакыты тәмамланганга кадәр, яшәү вакытын озайту мөмкинлегеннән башка, кирәкле санитария-эпидемиология чаралары үткәрүне тәэмин итәргә;

аларның туклануын турыдан-туры әлеге затларның яшәгән биналарында Кулланучылар хокукларын яклау һәм кеше иминлеге саклау өлкәсендә күзәтчелек итү федераль хезмәте аңлатмалары нигезендә оештырырга.

1<sup>4</sup>. 2020 елның 30 мартыннан 3 апреленә кадәр түбәндәгеләрне туктатырга:

Татарстан Республикасы дәүләт хезмәтләре һәм муниципаль хезмәтләр күрсәтүнең күпфункцияле үзәкләрендә дәүләт, муниципаль һәм башка хезмәтләр күрсәтү турында гаризалар һәм документлар кабул итүне;

гражданның хәле актларын дәүләт теркәвенә алуны (тууны, үлүне дәүләт теркәвеннән, шулай ук гаилә законнары нигезендә аерым шартлар булганда никахлашуны дәүләт теркәвенә алудан тыш).»;

түбәндәге эчтәлекле 5<sup>1</sup> нче пункт өстәргә:

«5<sup>1</sup>. Гражданның түбәндәгеләрне тәкъдим итәргә:

дини объектларга йөрүдән тыелуны;

юл йөрүләренә, шул исәптән туризм һәм ял итү максатларында чикләргә.».

2. Россия Федерациясе Милли гвардия гаскәрләре федераль хезмәтенә Татарстан Республикасы буенча идарәсенә, шәхси саклау оешмаларына бу карарның 1 нче пунктындагы алтынчы һәм жиденче абзацлары нигезендә эшләре туктатылган объектларның сакланышын тәмин итүгә юнәлдерелгән чаралар күрүне тәкъдим итәргә.

3. Бу карар басылып чыккан көннән үз көченә керә дип билгеләргә.

Татарстан Республикасы  
Премьер-министры

А.В.Песошин